



گورنر KATHY HOCHUL

فوری ریلیز کے لیے: 16/8/2022

گورنر HOCHUL نے جرائم کے ارتکاب کے لیے استعمال کیے جانے والے بالکل اصلی دکھائی دینے والے نقلی ہتھیاروں پر پابندیوں کو تقویت دینے کے لیے بندوقوں کے باحفاظت ہونے کی قانون سازی پر دستخط کیے

قانونی مسودہ S.687/A.3998 نقلی ہتھیاروں پر پابندی لگاتا ہے ماسوائے کہ وہ تیز رنگوں کے ہوں یا مکمل طور پر شفاف مواد سے بنے ہوں

گورنر Kathy Hochul نے آج قانونی مسودے S.687/A.3998 پر دستخط کیے تاکہ ان نقلی ہتھیاروں پر پابندیوں کو تقویت دی جا سکے جن کا استعمال جرائم کے ارتکاب کے لیے کیا جا سکتا ہے۔ نیا قانون نقلی ہتھیاروں کو باآسانی شناخت کے قابل بناتا ہے، جس سے انہیں جرائم کے ارتکاب کے لیے استعمال ہونے سے روکتا ہے اور قانون نافذ کرنے والے اداروں کو دھمکیوں کا اندازہ لگاتے وقت کسی بھی آلے کو جعلی قرار دینے کے قابل بناتا ہے۔

"گورنر کی حیثیت سے میری اولین ترجیح نیو یارک کے شہریوں کو محفوظ رکھنا ہے اور اس کا مطلب ہے کہ جرائم کے ارتکاب میں استعمال ہونے والے آلات کے خلاف کریک ڈاؤن کیا جائے،" گورنر Hochul نے کہا۔ "اصلی نظر آنے والے ان آلات پر پابندی اس بات کو یقینی بنائے گی کہ اصلی کا دھوکہ دینے والے اور ممکنہ طور پر خطرناک آلات ہماری گلیوں سے دور ہیں اور یوں بچے، قانون نافذ کرنے والے ادارے اور نیو یارک کے تمام باشندے محفوظ رہیں۔"

یہ نیا قانون نقلی ہتھیاروں پر موجودہ پابندیوں کو یہ واضح کرتے ہوئے مضبوط کرتا ہے کہ جن نقلی ہتھیاروں کی اجازت ہے وہ آسانی سے شناخت ہو جائیں: وہ سیاہ، نیلے، چاندی یا ایلومینیم کے رنگ کے نہیں ہو سکتے، اور ان کا رنگ سفید، تیز سرخ، تیز مائلٹی، تیز پیلا، تیز سبز، تیز نیلا، تیز گلابی، تیز جامنی ہونا چاہیے یا وہ کسی ایسی چیز سے بنے ہوں جو مکمل طور پر شفاف ہو یا اس میں سے روشنی پار سکتی ہو۔ اگرچہ نیو یارک شہر کی طرح بعض بلدیات میں نقلی ہتھیاروں پر پابندی ہے، پھر بھی یہ نیا قانون پوری ریاست میں یکساں تقاضے پیدا کرے گا۔ خاص استعمال کے لیے عام فہم قسم کے محدود استثنیٰ جات کی اجازت ہے، جیسے تھیٹر پروڈکشنز میں استعمال ہونے والے نقلی ہتھیار۔

اٹارنی جنرل کے دفتر کی جانب سے جاری کردہ اعداد و شمار کے مطابق ریاست نیو یارک میں کم از کم ایسی 63 شوٹنگز کے واقعات ہو چکے ہیں جو اس بات کا نتیجہ تھے کہ کوئی غلطی سے نقلی ہتھیاروں کو اصلی آتشیں اسلحہ سمجھ بیٹھا، ان میں سے آٹھ کے نتیجے میں ہلاکتیں ہوئیں، مزید، نیو یارک شہر میں نقلی ہتھیاروں سے سینکڑوں جرائم کیے جا چکے ہیں۔

اس ماہ، گورنر Hochul نے ریاست بھر میں بندوقوں کے بڑھتے ہوئے پر تشدد استعمال سے نمٹنے کی جاری کوششوں کے حصے کے طور پر [قانون نافذ کرنے والے اداروں کے ریڈ فلیگ قانون کے استعمال میں 93 فیصد اضافے کا اعلان کیا۔](#) جون میں، گورنر Hochul نے *NYSRP v. Bruen* میں سپریم کورٹ کے فیصلے کے جواب میں ایک غیر معمولی اجلاس بلایا اور [بندوق کے قوانین کو مضبوط بنانے کے لیے قانونی مسودے پر دستخط کیے۔](#) گورنر Hochul نے [غیر قانونی بندوقوں کے متعلق بین الریاستی ٹاسک فورس](#) بھی تشکیل دی، جو غیر قانونی بندوقوں کی ریاستی حدود کے پار نقل و حمل کا مقابلہ کرنے میں کامیاب رہی ہے۔

ریاستی سینیٹر **Brad Hoylman** نے کہا، "غلط طریقے سے ڈیزائن کی گئی نقلی بندوقیں ہمارے بچوں کی زندگیوں کے لیے ایک غیر ضروری اور ناقابل دفاع خطرہ ہیں۔ 1994 کے بعد سے، ریاست نیو یارک میں نقلی ہتھیاروں کو اصلی آتشیں اسلحہ سمجھے جانے کے نتیجے میں کم از کم 63 شوٹنگز ہو چکی ہے، جن میں سے کم از کم 8 میں جانی نقصان ہوا۔ تاہم اب سے، نیو یارک میں کھلونا بندوقوں پر اصلی ہتھیاروں کا دھوکا نہیں ہو گا۔ مجھے خوشی ہے کہ گورنر Hochul نے ایک نقلی ہتھیار کی تعریف کو واضح کرنے کے لیے رکن اسمبلی Abinanti کے ساتھ ہمارے بل پر دستخط کیے، جو درکار کرتا ہے کہ کھلونا بندوقیں شوخ رنگ کی ہوں یا کسی ایسی چیز سے بنی ہوں جو مکمل طور پر شفاف ہو یا اس میں سے روشنی آر پار ہو سکتی ہو اور یہ ہمارے بچوں اور پولیس افسران کی زندگیوں کا یکساں تحفظ کرے گا۔"

رکن اسمبلی **Tom Abinanti** نے کہا، "بہت سے لوگ اس وجہ سے مارے گئے یا زخمی ہوئے اور بہت سے جرائم کا ارتکاب اس وجہ سے ہو گیا کیونکہ کھلونا بندوق بالکل اصلی لگتی تھی۔ میں گورنر Kathy Hochul کے اس بات کو تسلیم کرنے کی تعریف کرتا ہوں کہ کس طرح یہ نیا قانون ریاست بھر میں اس بات کو یقینی بنانے کے یکساں معیارات طے کر کے کہ کھلونا یا نقلی ہتھیار بلا شبہ نقلی یا کھلونا ہی ہیں، ہماری کمیونٹیز کو محفوظ تر بنائے گا۔ اصلی بندوقوں کا غلط استعمال ایک بہت بڑا مسئلہ ہے - ہمیں اصلی لگنے والی کھلونا بندوقوں کی وجہ سے اس مسئلے کو مزید پیچیدہ کرنے کی ضرورت نہیں۔"

###

اضافی خبر یہاں ملاحظہ کی جا سکتی ہے [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418

[ان سبسکرائب کریں](#)